

## Nā nīnau i nīnau pinepine 'ia:

### **He aha ka pololauahi?**

‘O ka pololauahi, he uahi ia e puka mai ana mai ka luapele mai. ‘O ia ka uahi pele i ‘ike ‘ia i ka lewa ma muli o ke anilā, ka makani, a me ka hana o ka luapele. Pili ka nui a me ka ikaika o ka pololauahi i ka nui o nā mea e puka mai ana mai ka luapele mai o Kīlauea, ka nui o ka makani a me ka ‘ao‘ao e pā mai ai ia makani, a me nā kūlana ‘ē a‘e o ke anilā.

### **Pilikia paha ko‘u olakino i ka pololauahi?**

‘O ka po‘e i pilikia mua ko lākou ‘ōnaehana hanu, ‘oi aku ka papaha o ka loa‘a ‘ana o ia ‘ano po‘e i ka ma‘i i nā ‘ao‘ao ho‘opilikia o ka pololauahi. ‘O nā pilikia i ‘ike mua ‘ia, ‘o ia ho‘i ka ‘eha o ke po‘o, ka pa‘akikī o ka hanu ‘ana, ka pā wale ‘ana nō i nā pilikia o ka ‘ōnaehana hanu, ka hālo‘ilo‘i ‘ana o ka waimaka, a me ka ‘eha nō ho‘i o ka pu‘u. ‘A‘ole nō i ‘ike le‘a ‘ia nā pōpilikia hikiāloa o ke olakino i ka pololauahi i kēia manawa.

### **Ma ka mokupuni ‘o Hawai‘i:**

Ma kahi kokoke i ka luapele o Kīlauea, he nui ke kūkaepele ‘okikene lua i loko o ka pololauahi. He kāmāna a wehe ‘ia ke kūkaepele ‘okikene lua e ka puka ihu. Ma nā hana ho‘oikaika o ke kino e ho‘i ai ka hanu ‘ana ma ka waha (e like me ka holo wāwae ‘ana), komo loa ke kūkaepele ‘okikene lua ma ke ala hanu a ho‘opilikia i ka hanu ‘ana o kekahi po‘e, ma ka ‘oi loa aku, ka po‘e i loa‘a mua i ka hānō a me nā ‘ano pilikia hanu like ‘ole ‘ē a‘e.